

تورکمن لرننگ سیاسی حرکتی

کرد وکیل لرنینگ فراکسیون اساسی قانون بویونچا اوز حاقلارنی سوراپ ایران ماقاملارندان قانون بویونچا شول حاق حوقلارنا یتمه گی طالاپ ادیب دیرلر. مجلس وکیل لری عیلم و بار لاغ وزیرده ن یوریته اوز حاقلارننگ بر جای بولماغنی ایسلاپ دیرلر. بو وزیرنگ ایغلان ادشینه گورا: خالقارینگ ادبیتی اساسی قانون بویونچا مکتب لرده اوقادیلیمالی و اگر ایراندا شو مسئله دوغری و اصولی شکینده چوزیلمه سه اوندا یورده چاکسیر زیان و ضلل یتیره ر دییار. ایراندا ازلیقدا یاشایان خالقارینگ شولار بیلن بیله لیکده تورکمنلرینگ مسئله سی حاقیندا ایندی داشاری یورتلرده ده ایران اپوزسیون دا غیزیقلا تیار.

منطقه دا دوره یان تازه اوزگرشکلری ایران خالقارنننگ یاغداینا گونی تاثیر ادیار و گلجه کده اینگ مهیم مسئله لرننگ بیری عیراقدوره جک فدرالیسم دوزگونی و شو دوزگونینگ ایرانا ادیب بیلجه ک تاثیر بولدی.

تازه دوره یان یاغدایدا خالقارننگ وکیل لری اوزباشداق قوراما و جمیغات لارنی دوردیارلر. اینها گه چه ن بیل ایران خالقارننگ بیرله شن قوراماسی (**اتحاد اقوام ایرانی**) اهلی خالقارننگ بوسغینلیقدا یاشایان وکیل لرنننگ قاتناشماغی بیلن دورادیلدی. ایکینجی قوراما بولسا ایران میلن لرنننگ رایداشلیق کمیته تی (**کمیته همبستگی با ملل تحت ستم ملی در ایران**) آدلانیپ اروپادا دورادیلدی. ایران تورکمنلرنننگ حرکت ادیان سیاسی قوراملاری دا بو ایکی تازه دوران توپارلارا فعال قاتناشیب اولاری قوللایارلار.

بو قوراملارینگ بیری **تورکمن خالقننگ ملی و سیاسی حقوقینی قورایان قوراماسی**.

داشاری یورتلرده یاشایان ایران تورکمنلرنننگ سیاسی تایدان حاضیره چنلی دینگه بیر قوراماسی آماندا رسمیت تاپیب دیر.

بو قوراما آماندا رسمیت تاپسادا سوئندا یوریته بوله گی بار و سیاسی حرکت لرنی اهلی ایران سیاسی قوراملار بیلن بیله لیکده اونگه اکیدیار. تورکمن خالقننگ ملی حقوقینی قورایان قوراما 1998 نجی بئلا آماندا رسمیت تاپیب اوز سیاسی ایشله رنی باشلادی. بو قورامانگ بیلدیریش خاطیندا اساسی ماقصاتلار حاقیندا شیله یازیلیار:

1. ایراندا فدرالیسم دوزگونی دوراپ تورکمنصحرا اوزارکین بولمالی.
2. تازه اساسی قانون یازیلیپ کوپ میلن لی یورت ایغلان ادیلمه لی.
3. مرکزی حکمت و اوزارکین یادا خودمختار حکمت لرننگ آراسیندا قانون بویونچا وظیفه لری بللی ادیلمه لی.
4. ایراندا اساسی قانون بویونچا اوزارکین حکمت لرنننگ یوریته اساسی قانونی دورولمه لی.
5. فدرالیسم دوزگونه گیریان حکمت لرنننگ آغضالاری مرکزی حکمتننگ قارشیسیندا دنگ حوقلی بولمالی.
6. بو قوراما اوزینی بیر ملی و سیاسی قوراما خاصیتی بیلن ینه ده داشاری یورتلرده رسمی شکل لرنده خالق آرا اینسان حوقلارنی قورایان قوراملار بیلن بیله ایشله مه گی تورکمن خالقننگ ایراندا حاق حوقنننگ کویلیان لیگی بارادا گزارش برمه گی ماقصاد ادیار.

تاریخی و سیاسی واقالار بارادا بو قوراما بیلدیریش خاطر چیقاریار و اوز نقطای ناظارلارنی ایران تورکمنلرنننگ ملی و سیاسی قوراماسی حکمینده یایرادیار.

میثال اوچین ایران دانشجولارننگ (پروتستی) اعتراضی حاقیندا بران بیلدیرشده شیله یازیلیار: تورکمن دانشجو اوقوجیلاری ایراندا اینقلاب بولاندا تورکمن صحرا گه لیپ اوز خالق بیلن بیله لیکده ملی ایسله گله رنی اورتا آتیب بیر اولی رول اوینادی لار.

عزیز یاشلار و اوقیجی لار!

سیزنگ بورجنگیزدیر: دانشجولارنگ پروتست لرنه قاتناشیب اولارینگ آراسیندا تورکمن خالقننگ ایسله گلرنی بیان ادمه ک. بیز سیزی قوللایارس دییب بو قورامانگ یوریتیه چیقاران بیلدیرشینینگ بیر بولگینده یازیلار.

بو قوراما ایرانلی ملی و اپوزسیون توپارلار بیلن کنفرانس یا ده دوشوشوق گچیریب بیله لیکده ایران حکمتینگ قارشیسینا حرکت ادیب اولار بیلن بیلدیریش یایرادیار. تورکمنلرینگ ایران اپوزسیونی بیلن بیله لیکده ادیان حرکت لری داشاری یورتلرده چاپ بولیان نشرلرده و ینه ده اینترنت زایتالاردا چیقار.

اینها شو سیاسی حرکت لرینگ بیری باشغا ملت لرینگ وکیل لری بیلن بیله لیکده ایران ملتلرینگ رایداشلیق کمیتتگ اوتورشوقلاری. بو کمیته **بلوچ خالقیندان مدنی بلوچ قوراماسی** ایران عاراپلاریندان: **عاراپ خالقینینگ دموکراتیک جنبشی**

و ینه ده **کردلرده ن و آذر لرده بولسا اولارینگ** باحبیدنی قورایان کمیته لر گچیریب اغضاسی بولیارلار. حاضیرکی زامانا چنلی اولارینگ 16 گه زه ک اوتورشوغی بولیب گه چدی. اینگ سونقی اوتورشوقدا ایران خالق لارننگ حاضیرکی دورموشی و سیاسی یاغدایی بارادا دا ماصلاحات بولیب دیر. بو اوتورشوق دا هر ملتنگ قوراماسی اوز حالقیننگ یاغدایی بارادا ماغلومات بریب دیر. ایرانلی عاراپلارینگ وکیلی خوزستاندا ایران رژیمننگ قارشیسنا بولان غوزقولانغلار. کرد لرنگ وکیل لری ایراندا توسغدا یاتان کردلرینگ آتو جزاسی حاقیندا گوررینگ بریب دیلر. بو اوتورشوق سوننده بولیب گچدی و تورکمنلرینگ طاراپیندان تورکمن حالقینینگ میلی حقوقینی قورایان قوراماسینگ سوئد کمیته تی قاتناشدی.